

കൊറോണ: ബോധവൽക്കരണ അറിയിപ്പുകൾ ആരാധനാലയങ്ങളിൽ പ്രദർശിപ്പിക്കും

ആലപ്പുഴ: സംസ്ഥാനത്ത് വീണ്ടും കൊറോണ വൈറസ് ബാധ സ്ഥിരീകരിച്ച സാഹചര്യത്തിൽ ബോധവൽക്കരണ അറിയിപ്പുകൾ ജില്ലയിലെ ആരാധനാലയങ്ങളിൽ പ്രദർശിപ്പിക്കും. ജില്ലയിലെ വിവിധ ആരാധനാലയങ്ങളുടെ പ്രതിനിധികളുമായി കളക്ടറേറ്റിൽ ജില്ലാ കളക്ടർ എം അജനയുടെ നേതൃത്വത്തിൽ നടന്ന ചർച്ചയിലാണ് തീരുമാനം. ആരോഗ്യ വകുപ്പിന്റെ നിർദ്ദേശങ്ങൾ കൃത്യമായി പാലിക്കണമെന്ന് യോഗത്തിൽ ജില്ലാ കളക്ടർ അറിയിച്ചു. കൊറോണ സംബന്ധിച്ച് ആരോഗ്യ വകുപ്പിൽ നിന്നും ജില്ലാ ഭരണകൂടത്തിൽ നിന്നും നൽകുന്ന ബോധവൽക്കരണ വീഡിയോകളും, അറിയിപ്പുകളും വിവിധ ആരാധനാലയങ്ങളിൽ പ്രദർശിപ്പിക്കും. ഇതുസംബന്ധിച്ച അനൗൺസ്മെന്റുകളും ആരാധനാലയങ്ങളിൽ നടത്തും. ചുമ, പനി തുടങ്ങിയ രോഗ ലക്ഷണങ്ങളുള്ളവർ പരമാവധി ആരാധനാലയങ്ങളിൽ വരാതെ ശ്രദ്ധിക്കാനും നിർദ്ദേശം നൽകി. ജനങ്ങൾ പൊതുവായി ഉപയോഗിക്കുന്ന പൈപ്പ്, ശുചിമുറി എന്നിവ പ്രത്യേകം ബ്ലീച്ചിംഗ് പൗഡർ ലായനി ഉപയോഗിച്ച് ശുചിയാക്കണം. ഒരു ലിറ്റർ വെള്ളത്തിൽ മൂന്നു ടീസ്പൂൺ (15 ഗ്രാം) ബ്ലീച്ചിംഗ് പൗഡർ കലക്കിവെച്ച് അല്പ സമയത്തിനു ശേഷം തെളിവെള്ളമായി ലഭിക്കുന്ന ബ്ലീച്ചിംഗ് പൗഡർ ലായനിയാണ് ശുചിയാക്കാൻ ഉപയോഗിക്കേണ്ടത്. ഉത്സവങ്ങൾ, ധ്യാനങ്ങൾ തുടങ്ങിയവയിൽ പങ്കെടുക്കുന്നവർക്കാവശ്യമായ അറിയിപ്പുകളും നിർദ്ദേശങ്ങളും ഉച്ചഭാഷിണികൾ വഴി നൽകും. ദൂരന്ത നിവാരണ വിഭാഗം ഡെപ്യൂട്ടി കളക്ടർ ആശാ സി. എബ്രഹാം, ഡെപ്യൂട്ടി ഡി.എം.ഒ. ഡോ. അനൂ വർഗ്ഗീസ്, ഡോ. സൈറൂ ഫിലിപ്പ്, വിവിധ ആരാധനാലയങ്ങളുടെ പ്രതിനിധികൾ, ഉദ്യോഗസ്ഥർ എന്നിവർ പങ്കെടുത്തു.

ബോധവൽക്കരണ അറിയിപ്പുകൾ ദീർഘദൂരബസുകളിലും പ്രദർശിപ്പിക്കും

ആലപ്പുഴ: സംസ്ഥാനത്ത് കൊറോണ വൈറസ് ബാധ സ്ഥിരീകരിച്ച സാഹചര്യത്തിൽ ജില്ല കളക്ടർ എം. അജ്ജന ജില്ലയിലെ വിവിധ ദീർഘദൂര ബസ് ഓപ്പറേറ്റേഴ്സ് അസോസിയേഷൻ പ്രതിനിധികളുമായി ചർച്ച നടത്തി. ആരോഗ്യ വകുപ്പിന്റെ നിർദ്ദേശങ്ങളു കൃത്യമായി പാലിക്കണമെന്ന് യോഗത്തിൽ ജില്ല കളക്ടർ നിർദ്ദേശിച്ചു. കൊറോണ വൈറസ് സംബന്ധിച്ച് ആരോഗ്യ വകുപ്പിൽ നിന്നും ജില്ല ഭരണകൂടത്തിൽ നിന്നും നൽകുന്ന ബോധവൽക്കരണ വീഡിയോകളും, അറിയിപ്പുകളും ബന്ധിച്ച് പ്രദർശിപ്പിക്കണമെന്ന് നിർദ്ദേശം നൽകി. ചുമ, പനി തുടങ്ങിയ രോഗ ലക്ഷണങ്ങളുള്ളവർ പരമാവധി യാത്ര ഒഴിവാക്കണം. ബസുകൾ കൃത്യമായ ഇടവേളകളിൽ വൃത്തിയാക്കി സാനിറ്റൈസ് ചെയ്യണമെന്നും നിർദ്ദേശം നൽകി. ദൂരന്ത നിവാരണ വിഭാഗം ഡെപ്യൂട്ടി കളക്ടർ ആശാ സി. എബ്രഹാം, ഡെപ്യൂട്ടി ഡി.എം.ഒ. ഡോ. അനു വർഗ്ഗീസ്, ഡോ. സൈറു ഫിലിപ്പ്, ദീർഘദൂര ബസ് ഓപ്പറേറ്റേഴ്സ് അസോസിയേഷൻ പ്രതിനിധികളു, ഉദ്യോഗസ്ഥർ എന്നിവർ പങ്കെടുത്തു.

പ്രതിരോധ- ബോധവൽക്കരണ പ്രവർത്തനങ്ങളു ശക്തമാക്കി

കൊറോണ ബോധവൽക്കരണ-പ്രതിരോധ പ്രവർത്തനങ്ങളുടെ ഭാഗമായി ജില്ലയിലെ എല്ലാ ആശ വർക്കർമാർക്കും കൃത്യമായ നിർദ്ദേശങ്ങളു നൽകി. ആശവർക്കർമാരെ ഉൾപ്പെടുത്തി രോഗബാധിതരെയും വിദേശത്തു നിന്ന് വന്നവരെയും കണ്ടെത്താനുള്ള നിരീക്ഷണം ശക്തമാക്കിയിട്ടുണ്ടെന്നും ജില്ലാ കളക്ടർ അറിയിച്ചു. ആരോഗ്യവകുപ്പിന്റെ കീഴിലുള്ള നിരീക്ഷണ-ബോധവൽക്കരണശ്രമങ്ങൾക്കു പുറകെ എഡിആർഎഫിനെ ഉൾപ്പെടുത്തിയുള്ള ബോധവൽക്കരണ സംവിധാനത്തിനും ജില്ലാ ഭരണകൂടം തുടക്കമിട്ടു. ഇതിന്റെ ഭാഗമായി ആലപ്പി ഡിസാസ്റ്റർ റിലീഫ് ഫോഴ്സിലെ 150 പേർക്ക് പരിശീലനം നൽകി. പരിശീലനം ലഭിച്ച ഇവർ വഴി പൊതുജനങ്ങൾക്കിടയിലെ ബോധവൽക്കരണം കൂടുതൽ ശക്തമാക്കും. ഇൻഡോ ടിബറ്റൻ ബോർഡർ ഫോഴ്സുമായും (ഐടിബിഎഫ്) ജില്ലാ കളക്ടർ ചർച്ച നടത്തി. കൊറോണ പ്രതിരോധ പ്രവർത്തനങ്ങളിൽ ഐടിബിഎഫിനെക്കൂടി ഉൾപ്പെടുത്താനുള്ള സാധ്യത ജില്ലാ ഭരണകൂടം പരിശോധിക്കും.

ജില്ലയിൽ ഐസൊലേഷനില് 81 പേര്

ജില്ലയിൽ 81 പേര് ഐസൊലേഷനില് ഉണ്ടെന്ന് ജില്ലാ മെഡിക്കൽ ഓഫീസർ അറിയിച്ചു. ഇതിൽ 32 പേര് പുതുതായി നിരീക്ഷണത്തിലുൾപ്പെടുത്തിയവരാണ്. മെഡിക്കൽ കോളേജിലും ജനറൽ ആശുപത്രിയിലും കായംകുളം താലൂക്ക് ആശുപത്രിയിലുമായി നിരീക്ഷണത്തിലുള്ള ഒമ്പത് പേരും ഇതിലുൾപ്പെടും. ഇന്ന് 13 പേരുടെ സ്രവം പരിശോധനയ്ക്ക് അയച്ചിട്ടുണ്ട്.

വിദേശ രാജ്യങ്ങളിൽ നിന്നും എത്തിയവർ വീടുകളില് 14 ദിവസം ഐസൊലേഷനില് നിർബന്ധമായും കഴിയേണ്ടതാണ്. ഇവർക്ക് പനി, ചുമ, ശ്വാസകോശ സംബന്ധമായ അസ്വസ്ഥതകൾ എന്നിവ അനുഭവപ്പെട്ടാൽ താഴെപ്പറയുന്ന നമ്പറില് ബന്ധപ്പെടേണ്ടതും ആരോഗ്യ പ്രവർത്തകരുടെ നിർദ്ദേശങ്ങള് കർശനമായി പാലിക്കേണ്ടതാണ്.

ദിശ - 1056, 0471- 2552056

- 0477- 2239999

- 0477 2251650

ജില്ലാ മാനസികാരോഗ്യ പരിപാടിയുടെ നേതൃത്വത്തിൽ ഐസൊലേഷനില് കഴിയുന്ന 19 പേർക്ക് ടെലികൗൺസിലിംഗ് നൽകിയെന്നും ജില്ലാ മെഡിക്കൽ ഓഫീസർ അറിയിച്ചു. ജില്ലയിലെ പ്രധാന റെയിൽവെ സ്റ്റേഷനുകളിലും, ബസ് സ്റ്റാന്റുകളിലും ബോധവൽക്കരണ ബോർഡുകള് സ്ഥാപിച്ചു. വിവിധ സ്ഥലങ്ങളിലായി 12 ബോധവൽക്കരണ ക്ലാസ്സുകള് നടത്തി. ആരോഗ്യ പ്രവർത്തകരുടെ നിർദ്ദേശങ്ങള് എല്ലാവരും കർശനമായി പാലിക്കണം. അനാവശ്യയാത്രകളും, ആശുപത്രി സന്ദർശനങ്ങളും, തിരക്കേറിയ സ്ഥലങ്ങളിൽ പോകുന്നതും ഒഴിവാക്കണമെന്നും ജില്ലാ മെഡിക്കൽ ഓഫീസർ പറഞ്ഞു.